



શ્રી જલારામ મંદિર - શિકાગો દ્વારા પ્રકાશિત

જલારામ દર્પણ

ફોન : ૮૪૭-૪૮૦-૫૨૫૨ / ૮૪૭-૮૦૧-૪૭૫૨

ફેક્સ : ૮૪૭-૪૫૦-૧૭૧૮

<http://www.shreejalarammandir.org>

૪૨૫ ઈલીનોઇસ બુલેવર્ડ, હોક્કમેન એસ્ટેટ્સ, ઈલીનોઇસ - ૬૦૧૬૯

ઓક્ટોબર ૨૦૧૫

Year : 7

Vol : 26

આગામી કાર્યક્રમો

: Dhan Teras - Dhan Puja :

Monday, November 09, 6 PM

: Kali Chaudas-Sundarkand Path :

Tuesday, Nov. 10, 8 PM

: Diwali-Chopada Pujan :

Wednesday, November 11, 5:30 PM

: Nutan Varsh (New Year) & Annakut :

Thursday, November 12,

Mangla Aarti : 6 AM

Annakut Darshan : 10 AM to 12 Noon

Maha Puja : 11 AM

: Jalaram Jayanti :

Wednesday, November 18, 11 AM

: Jalaram Jayanti Celebration :

Saturday, November 21, - All Day

: Bhajan Sandhya :

Saturday, November 21, 4:30 PM

: Tulsi Vivah :

Saturday, November 28, 5:00 PM

: ધનતેરસ :

સોમવાર, નવેમ્બર ૯, સાંજે ૬:૦૦

: કાળીચોદશ / સુંદરકાંડ પાઠ :

મંગળવાર, નવેમ્બર ૧૦, રાત્રે ૮:૦૦

: દિવાળી-ચોપડા પૂજન :

બુધવાર, નવેમ્બર ૧૧, સાંજ ૫:૩૦

: નૂતન વર્ષ : ગુરુવાર, નવેમ્બર ૧૨,

મંગળા આરતી : સવારે ૬:૦૦

અન્નકુટ દર્શન : સવારે ૧૦:૦૦ થી ૧૨:૦૦

મહાપૂજા : સવારે ૧૧:૦૦

: જલારામ જયંતિ :

બુધવાર, નવેમ્બર ૧૮, સવારે ૧૧:૦૦

: જલારામ જયંતિ ઉત્સવ :

શનિવાર, નવેમ્બર ૨૧, સવારે ૮:૦૦ થી

ભજન સંધ્યા : શનિવાર, નવેમ્બર ૨૧, સાંજે ૪:૩૦

: તુલસી વિવાહ :

શનિવાર, નવેમ્બર ૨૮, સાંજે ૫:૦૦

દરેક ઉત્સવ બાદ મહાપ્રસાદની વ્યવસ્થા રાખેલ છે.

આપ ઉપર જણાવેલ કોઈપણ કાર્યક્રમોમાં યજમાન તરીકે, આરતી અથવા પ્રસાદની સેવા આપવા ઇચ્છતા હોય તો આપને વિપુલ ઠક્કરનો ૬૩૦-૮૬૫-૮૭૮૦, હરિવદન ૨૨૪-૫૫૮-૮૨૨૮ અથવા દિપક ઠક્કરનો ૮૪૭-૩૨૨-૪૬૩૪ પર સંપર્ક કરવા વિનંતી છે.

વીરબાઈમા હોલ

આપના ઘરમાં આવતા કોઈપણ પ્રસંગ માટે આપ મંદિરનો સભા હોલ રાખી શકો છો. આ ઉપરાંત આપ મંદિરનું ભોંયરૂ તથા રસોડુ પણ લગન પ્રસંગ, વર્ષગાંઠ અથવા સીમંત જેવા પ્રસંગો માટે રાખી શકો છો. આ માટે આપને હસમુખભાઈ ઠક્કરનો ૮૪૭-૩૭૧-૧૦૮૮ પર સંપર્ક કરવા વિનંતી છે

પ્રમુખ સ્થાનેથી

પ્રમુખ: ભુપેન્દ્રભાઈ ઠક્કર

સૌ વ્હાલા ભક્તો ને હૃદય પૂર્વક ના જય જલારામ,

આપ સૌ ભક્તોના અવિરત સાથ અને સહકારથી આપણા મંદિરના નવનિર્માણનું કાર્ય આગળ ને આગળ ધપી રહ્યું છે. હોફમેન એસ્ટેટસ વિલેજ ની જરૂરિયાતો કોન્ટ્રાક્ટર તરફથી સમયસર પૂરી ન થવાથી થોડા સમય માટે આપણું મંદિર બંધ રહ્યું અને દર ગુરુવારના આપણા ભજન સત્સંગનો કાર્યક્રમ આપણે મંદિરની બહાર સ્કુલમાં તેમજ ટાઉનશીપના હોલમાં રાખવા પડ્યા અને તેમાં આપ સૌ ભક્તોને જે તકલીફ પડી તે બદલ હું મંદિર તરફથી સૌની ક્ષમા માગું છું. સમય જતાં આપણા કોન્ટ્રાક્ટર તરફથી વિલેજની જરૂરિયાતો પૂરી પાડતા વિલેજ તરફથી આપણને મંદિરમાં પ્રવેશની પરવાનગી મળી અને આપણે સૌ મંદિરમાં દર્શન તેમજ ભજન સત્સંગ શરૂ કરી શક્યા આ બધી અગવડ સગવડમાં પણ આપ સૌ વ્હાલા ભક્તોનો અવિરત સાથ અને સહકાર મળતો રહ્યો તે બદલ આપ સૌનો હૃદય પૂર્વક આભાર અને સાથો સાથ નમ્ર વિનંતી કે આગળ પણ આવો કે આનાથી વિશેષ સાથ અને સહકાર આપતા રહેશોજી.

ઘણા બધા ભક્તજનોની ધીરજ ખૂટતી હોય તેમ લાગે છે કે નૂતન મંદિરમાં મૂર્તિઓની પ્રાણ પ્રતિષ્ઠા ક્યારે થશે? તો જણાવવાનું કે કન્સ્ટ્રક્શન પૂરું થાય અને વાતાવરણની અનુકૂળતા ધ્યાનમાં લઈને વહેલામાં વહેલી તકે પ્રાણ પ્રતિષ્ઠા કરવાની તૈયારીઓ મંદિર તરફથી શરૂ કરવામાં આવશે. પ્રાણ પ્રતિષ્ઠાની તારીખ વહેલામાં વહેલી તકે જાહેર કરવામાં આવશે જેથી સૌ જલાભક્તો આ સોનેરી અવસર ઉપર જરૂરથી હાજર રહી શકે અને સુવર્ણ અવસરનો લાભ આપણે સૌ સાથે મળીને લઈ શકીએ.

પ્રાણ પ્રતિષ્ઠા આવતા વર્ષે જુન - જુલાઈ માં કરીશું તેમાં શંકાને કોઈ સ્થાન નથી પ્રાણ પ્રતિષ્ઠા થતાં પહેલાં ૧૦૮ કુંડી શુભ સંકલ્પ યજ્ઞ કરવાનું આયોજન કરવાનું વિચાર્યું છે. જેમાં આપ સૌ ભક્તજનો યજમાન બનીને અમુલ્ય સહકાર આપશો તેવી આપ સર્વે પ્રત્યેથી આશા રાખું છું. મંદિરની કાર્યવાહક કમિટી તેમજ ટ્રસ્ટી બોર્ડ અને સૌ સ્વયં સેવકની ટીમો પણ ખુબજ મહેનત કરી રહી છે તે સૌને પણ હું હૃદય પૂર્વક બિરદાવું છું.

જય જલારામ

સંસ્થા સમાચાર

સંકલન: રજનીકાંત મોદી

જુલાઈ અને ઓગષ્ટ માસ દરમ્યાન પૂ. જલારામબાપા વિચરણ કરતાં હોવાથી અને મંદિરમાં બાંધકામ ચાલતુ હોવાથી જુદા જુદા સ્થળોએ ભજન સત્સંગના પ્રસંગો ઉજવવામાં આવ્યા.

જુલાઈ ૪ના રોજ અમેરિકાનો સ્વાતંત્ર્ય દિન હોવાથી મંદિરમાં ધ્વજ વંદન કરવામાં આવ્યું અને હોફમેન એસ્ટેટ્સ વીલેજ તરફથી યોજવામાં આવેલ પરેડમાં મંદિરના ઘણા બધા ભાઈઓ બહેનોએ લાભ લીધો. જુલાઈ ૩૧ના દિવસે ગુરૂ પૂર્ણિમા હોવાથી મંદિરમાં પૂ. જલારામબાપાની પૂજા વિધિ કરવામાં આવી.

ઓગષ્ટ ૧૫મીએ ભારતનો સ્વાતંત્ર્ય દિન હોવાથી મંદિરના પ્રાંગણમાં ભારતીય રાષ્ટ્રધ્વજ લહેરાવવામાં આવ્યો અને પૂ. જલારામબાપા મંદિરમાં બીરાજમાન થયા. ઓગષ્ટ ૨૮મીના રોજ રક્ષાબંધન હોવાથી મંદિરમાં દર્શનાર્થીઓને રક્ષાબંધન કરવામાં આવી.

સપ્ટેમ્બર ૫મીએ જન્માષ્ટમી હોવાથી રાત્રે ૯ થી ૧૨ પૂ. શ્રી ડી. રામે પધારી સૌ ભક્તોને ભજન સત્સંગનો લાભ આપ્યો. લાલાનો જન્મ ખૂબ જ ધામધૂમથી ઉજવવામાં આવ્યો. સપ્ટેમ્બર ૬ના રોજ સાંજના સમુહ શિવપૂજાનો કાર્યક્રમ રાખવામાં આવ્યો હતો જેમાં ૨૦ જેટલા યજમાન બહેનોએ ભાવપૂર્વક લાભ લીધો. વળી મંદિરના રસોઈઘરમાં શ્રી રમેશભાઈ શર્માએ રસોઈની સંપૂર્ણ જવાબદારી સંભાળી. તેઓશ્રીને કેટરીંગનો ઘણો બધો અનુભવ છે. અને ભારતમાં નડીયાદની બાજુમાં મહેળાવ સ્કુલના શિક્ષક તરીકેની પણ સેવા બજાવી ચૂક્યા છે.

સપ્ટેમ્બર ૧૭ થી ૨૭ ગણપતિ મહોત્સવનું આયોજન થયું. ઘણા બધા યજમાનોએ પૂજાનો લાભ લીધો. અને ૨૭મીએ ગણપતિજીનું વિસર્જન કરવામાં આવ્યું. ૧૭ થી ૨૦ સપ્ટેમ્બર સુધી પૂ. રાજેન્દ્રપ્રસાદ શાસ્ત્રીજીએ શિવપુરાણની કથાથી સૌને શિવમય બનાવી દીધા. મૂખ્ય યજમાન તથા દૈનિક યજમાનોએ પણ આ કથામાં સેવા આપી અનેરો લાભ લીધો. રવિવાર સવારના પૂર્ણાહૂતિ થયા બાદ સાંજના ભજન સંધ્યાનો અનેરો લાભ સૌ ભક્તોએ લીધો. જુદા જુદા કલાકારોએ પણ પોતાની કળાથી સૌને ભજનમાં તરબોળ કર્યા. મંદિરનું ભોંયરૂ આખુંય ખીયોખીય ભરાયેલું જણાયું. ૨૮મી સપ્ટેમ્બરના રોજ પૂ. સાંઈબાબાની જયંતિ ઉજવવામાં આવી. સાંઈબાબાની પૂજા અર્ચના ઘણા ભાવુક થઈને કરવામાં આવી.

આપ સૌ ભક્તોએ આ બધા પ્રસંગોમાં જોડાઈને અનેરો લાભ લીધો એવી જ રીતે આગામી પ્રસંગોમાં જોડાવવા સૌને મંદિર તરફથી નમ્ર વિનંતી.

જય જલારામ

જાગૃત જીવન

સંકલન: રજનીકાંત મોદી

ભગવાન ભોળા છે પણ ભોટ નથી. જ્યારે આપણે ખોટા હોઈએ છીએ ત્યારે સમાધાન ઈચ્છીએ છીએ અને જ્યારે બીજા ખોટા હોય ત્યારે આપણે ન્યાય ઈચ્છીએ છીએ. આપણે સારા વિચાર આપી શકીએ, જ્ઞાન સારૂ આપી શકીએ પરંતુ સમજદારી આપી શકતા નથી. એ તો દરેકે પોતે જ ખીલવવાની હોય છે, કેળવવાની હોય છે. એ અનુભૂતિની અને શિખવાની બાબત છે. માનવ મન સાપેક્ષને સરળતાથી સમજી શકે છે પરંતુ નિરપેક્ષની સમજ સરળ નથી.

સત્યનું પણ આવું જ હોય છે. સિદ્ધાંતની બે બાજુની જેમ જ, જો એક બાજુ સત્ય હોય તો, બીજી બાજુ અસત્ય રહેવાનું જ છે. બધાનું સત્ય એક હોઈ શકે જ નહીં. જો રામજીનું સત્ય એક હોય તો રાવણનું પણ એક સત્ય હોઈ શકે છે. ભ્રમ, સત્ય, સંસાર, મોક્ષ કે નિર્વાણ આવા વિભાગો કરીને કોઈ અર્થ સરે ખરો? દરેકને પોતાનું જ સત્ય છે. સરવાળે બધું એક જ છે. એક જ સત્યના વિભિન્ન પાસા હોઈ શકે છે.

સારૂ શું છે? ખરાબ શું છે? જો તે કોઈને શિખવવાનું હોય તો તે ભિન્ન કરીને જ શિખવવા રહ્યા. પરંતુ આ પરિક્ષણ ક્યાં સુધી? માનવી જો એકત્વની વાત સમજી જાય તો આ બધાને વિભિન્ન કરી શિખવાની જરૂર જ ક્યાં રહે? ભાષા, અભિવ્યક્તિ, વિચાર...આ બધું સાપેક્ષ છે એટલે નિરપેક્ષની વાત કરવી હોય તો તે સમજવું મુશ્કેલ બની રહે છે. હાથમાં સાકરનાં ટુકડા હોય તે સમજાવી શકાય પરંતુ તેને જો પાણીમાં / દુધમાં ઓગાળી દેવાયા હોય તો તે સાકરને કેવી રીતે સમજાવી શકાય?

પાણી / દુધ અને સાકરની સમજ આપવી કે તેના રસની આપવી હોય તો પાણી કે દુધને પીને, સાકરને ચાખીને અને પછી ઓગાળેલી સાકરના પાણીને ચાખીને કોઈ કઈ સમજ આપી શકે? ફક્ત અનુભૂતિ કરીને જ સમજ થાય.

આ શોધવાની બે જુદા સ્તરની વાત થાય છે. મુક્ત હોઈએ તો પામી શકીએ. પણ એ માટે મન ખુલ્લું હોવું જરૂરી છે. સમજ મેળવીને પ્રગતિ કરી શકાય. પરંતુ ઉછીની સમજ કામમાં આવે નહીં. લુટારો વાલિયો પણ વાલ્મિકી ઋષિ બની શકે છે. નિર્વાણ કે મોક્ષ માત્ર પુણ્ય કર્મને જ મળે તેવું નથી. દરેક માનવમાં એક સારપ, એક સમજ પડી જ હોય છે. ક્રમશઃ તેના પરનાં પડ તો ઉખડતા જાય અને માનવી પૂર્ણ સ્વરૂપે ખીલી, નિર્વાણ પામે છે. વાસ્તવિક અસ્તિત્વનો સ્વીકાર કરી, વાસ્તવિક જીવનના વર્તન અને અનુસરણ કરવું વધુ મહત્વનું છે.

દિવાળી નજીક આવી રહી છે ત્યારે જલારામ પરિવારના સૌ ભક્તોને દિવાળીની ખૂબ ખૂબ શુભેચ્છાઓ. દિવાળીના દિવસે દિવડાઓ પ્રગટાવી ચારે બાજુ પ્રકાશ પાથરીએ. માનવજીવનમાંથી અંધકાર ફગાવી પ્રકાશ પાથરવાની ધન્ય પળ બનાવીએ. “ઊડા અંધારેથી પ્રભુ પરમ તેજે તુ લઈ જા.”

બધા જ સંતાપો અને મનદુઃખના પ્રસંગો ભૂલી સર્વત્ર પરસ્પર શુભમિલનની એક ધન્ય પળ બનાવીએ. બધા જ કડવાશને ખંખેરી સગા, સંબંધી, મિત્રો સાથે મળી મીઠા સંબંધ બાંધી મીઠાઈ ખાઈ ઉજ્જવળ ભાવિ ઘડીએ. સદા સત્યના આગ્રહી બની અહિંસાનું આચરણ કરતા રહીએ.

દિવાળી એટલે જીંદગી માટે ઈશ્વરે આપેલ અલૌકિક બક્ષિસ. દિવાળી એટલે મા બાપ અને વડીલો પ્રત્યે સદા પ્રેમ, આદર અને આત્મીય સદ્ભાવના કેળવવાની પળ. તેઓને વંદન કરતાં જીવન ધન્ય બનાવીએ.

‘માન’ એક વિચિત્ર દૂષણ

સંકલન: ડૉ. મગનભાઈ પટેલ

‘માન’ એ મનુષ્ય જીવનનું મોટામાં મોટું દૂષણ છે. માન, અહં, અભિમાન, કામ, ક્રોધ, મોહ, કપટ વગેરે અંતઃકરણના શત્રુઓ મનુષ્યને ખૂબ પરેશાન કરે છે. તેનાથી બચવા માટે વ્યક્તિ લાખો ઉપાય કરે છે તેમ છતાં તેને અંકુશમાં લાવવા અતિ કઠણ છે. માનને બીજા શબ્દોમાં અહં તરીકે પણ ઓળખી શકાય.

અભિમાન, લોભ તેમજ સ્વાર્થને કારણે વ્યક્તિ સાચા દિલની બની શકતી નથી. અભિમાની માણસ કયારેય શાંતિ મેળવી શકતો નથી. બીજાના દુર્ગુણો જુવે છે, દ્વેષ કરે છે. તેથી માનસિક શક્તિ પણ ગુમાવે છે. સુખ-દુઃખમાં મનને સંતુલિત રાખવું. પ્રભુને પ્રાર્થના કરવી કે અમને અહંકાર, કામ, ક્રોધ, લોભ, મોહ અને માન જેવા દૂષણોથી મુક્ત કરો.

અહંકારી વ્યક્તિ પર સમાજમાં કોઈ વિશ્વાસ કરતું નથી. મહાત્મા વિદુરજી પણ કહે છે કે અહંકારી, ચોર, કૃતઘ્ન અને નાસ્તિક ઉપર વિશ્વાસ કરવો નહીં. અહંકારી એટલે અભિમાની પુરૂષ હંમેશા એમ સમજે છે કે પોતે જે વિચારે છે તે જ સાચું છે. વળી પોતાના કાર્યોમાં ભૂલ થાય ત્યારે ચૂપ રહે છે પરંતુ પસ્તાવો કરતો નથી અને તેથી જ તે ઘમંડી ગણાય છે.

સમાજમાં ઘણી સ્ત્રીઓ માનતી હોય છે. પોતે જ સાચી છે અને બીજાને ધુત્કારે છે. આવી માનિતી સ્ત્રીને અંગ્રેજીમાં **A proud woman** તરીકે ઓળખવામાં આવે છે.

વિશ્વકોશમાં અહમ્, અહં; (ન) હુંપદ, **ego**, શબ્દો વપરાયેલ છે. અહંકાર (પુ) ગર્વ; **Pride**, (ર) મિથ્યાભિમાન; **Vanity** શબ્દોનું સમર્થન જોવા મળે છે. અહં તથા મમત્વ તથા તેમનો વ્યવહાર એટલે કે અહન્તા તેમજ મમતા વગેરે અવિદ્યા જ છે. પરમાર્થનો અનિર્દેજનીય છે કારણ કે તે વાણીનો વિષય નથી.

- નારાયણ પુરાણ - પૂર્વ ભાગ - ૪૭/૭૫

રામાયણ:-

तुलसीदास में मोर गये विनु जि सुख कवहँ न पावै - तुलसीदास विनय पत्रिका - पृष्ठ १२०
अहंकार की अग्निमें, दहत सकल संसार ‘ तुलसी बावे संतजन, केवल स्तंति अधारा “ - तुलसीदास - वैराग्य

સંદીપની - ૫૩

બન બહુ વિષમ મોહ મદ માના' નસી કુતર્ક ભંયકર નાના “

અર્થાત્, મોહ, મદ અને માન જ અનેક વિકાર જંગલો છે અને અનેક પ્રકારના કુતર્કો જ ભયાનક નદીઓ છે. - બાલકાંડ - ૩૭ / ૫

જગતમાં સ્ત્રી-પુરુષ સંજ્ઞાવાળા જેટલા ચર-અચર પ્રાણી હતા તે સર્વે પોત પોતાની મર્યાદાઓ છોડીને કામને વશ થઈ ગયા. - બાલકાંડ - ૮૪

ત્યાર પછી નારદજી ભગવાનના ચરણોમાં માથુ નમાવી ચાલ્યા. તેમના હૃદયમાં અભિમાન વધી ગયું ત્યારે લક્ષ્મીપતિ ભગવાને પોતાની માયાને પ્રેરિત કરી. - બાલકાંડ - ૧૨૮ / ૪

પારકું ધન અને પારકી સ્ત્રી પર મન રાખનારા દુષ્ટ, ચોર અને જુગારીઓ ઘણા ગયા. લોકો માતા-પિતા અને દેવતાઓને માનતા ન હતા અને સાધુઓ તો દૂર, ઊલટાની સેવા કરાવતા. બાલકાંડ - ૧૮૪ / ૧

સર્વે લોકો શ્રી રામચંદ્રજીના દર્શનને માટે નિયમ અને ઉપવાસ કરવા લાગ્યા. તે ભૂષણ અને ભોગ-સુખોને ત્યજીને અવધિની આશાએ જીવી રહ્યા છે. - અયોધ્યાકાંડ - ૩૨૨

લોભને ઈચ્છા અને દંભનું બળ છે. કામને કેવળ સ્ત્રીનું બળ છે. અને ક્રોધને કઠોર વચનોનું બળ છે. શ્રેષ્ઠ મુનિઓ વિચારીને આવું કહે છે. - અયોધ્યાકાંડ - ૩૮ - ૫

તે સંત, કામ, ક્રોધ, લોભ, મોહ, મદ અને મત્સર - આ છ વિકારોને જીતીને પાપરહિત, કામના રહિત, નિશ્ચલ, અક્રિયન, બહાર-અંદરથી પવિત્ર, સુખના ધામ, અસીમ જ્ઞાનવાન, ઈચ્છા રહિત, મિતાહારી, સત્યનિષ્ઠ, કવિ, વિદ્વાન, યોગી - અરણ્યકાંડ - ૪૫ / ૪

દીપ સિંખા સમ જુબતિ તન મન જનિ હોસિ પતંગ' ભજિ હિ રામ તજિ કામ મદ કરહિ સદા સત્સંગ “ - અરણ્યકાંડ - ૪૬ / ૫

જુવાન સ્ત્રીઓનું શરીર દીપકની જ્યોત સમાન છે. હે મન, તુ તેનું પતંગિયું ન બન. કામ અને મદને છોડીને શ્રી રામચંદ્રજીનું ભજન કર અને સદા સત્સંગ કર.

મહાભારત:-

માન પ્રત્યેક વ્યક્તિને ગમે છે. ગમે તેવું અપમાન થાય તો પણ માન દરેકને પ્રિય લાગે છે. મહાભારતમાં શાંતિપર્વમાં માન વિષે નોંધપાત્ર વિચારે રજૂ થયેલ છે.

અમૃતસ્યેવ સંતુપ્યેદવમાનસ્ય તત્ત્વવિત્ ' વિષસ્યેવાદ્વિજેન્નિત્યં સમ્માનસ્ય વિવક્ષણ: “ - શાંતિપર્વ - અધ્યાય ૨૨૮ / ૨૧

અર્થાત્ - તત્ત્વજ્ઞ પુરુષને ઈચ્છા રાખવી કે તે અપમાનને અમૃત તુલ્ય સમજી તેનાથી સંતુષ્ટ રહે અને વિદ્વાન મનુષ્ય સન્માનને વિષ (ઝેર) સમાન સમજીને તેનાથી હંમેશા ડરતો રહે.

સમાજમાં સ્ત્રી અને પુરુષ એક રથના બે પૈડા ગણાય છે. એકમેકના સહવાસ સિવાય સંસારનું કામ કેવી રીતે શક્ય બને? પરંતુ ઈન્દ્રિયોના સુખ માટે જ અરસપરસ સમય વ્યતિત કરે તો તે

ઈશ્વરને ન ગમે અને ભ્રષ્ટાચારી વાતાવરણ સર્જાય અને છેવટે સમાજનું અધઃપતન થયા સિવાય રહે જ નહીં. માટે ધર્મશાળાઓમાં જણાવ્યા પ્રમાણે ઇન્દ્રીય સુખ ભોગવે તે ખૂબ જ જરૂરી છે. અમરકોષમાં સ્ત્રીને સુંદરી તરીકે ઓળખાવી છે. તેના સૌંદર્યમાં પુરુષનું હૃદય શિથિલ બને છે. ચિત્ત દ્રવી ઉઠે છે. કાલિકાપુરાણમાં ઉલ્લેખ છે કે સ્ત્રી માટે પ્રમદા, લલના, ભામિનિ, મહિલા, વધૂ વગેરે શબ્દો પ્રયોજાયેલ છે.

મહાભારતમાં વર્ણન છે કે પુરુષની મુખ્ય સંપત્તિ તેની પત્નિ છે. જીવનયાત્રામાં સહાય કરનારી તેની પત્ની છે. મહાભારતના શાંતિપર્વ અધ્યાયનો ૫, ૬, ૧૨ અને ૧૭માં વર્ણન છે કે, જેના ઘરમાં સાધ્વી અને પ્રિય વચન બોલનારી પત્ની નથી તેવા પુરુષે વનમાં ચાલ્યા જવું જોઈએ. અનુ. પર્વ અધ્યાય ૨૩ શ્લોક ૭૧, ૭૮માં દર્શાવ્યું છે કે તેઓ અવશ્ય નર્કમાં જાય છે.

શાંતિપર્વ અધ્યાય ૧૪, શ્લોક ૪, ૫માં ઉલ્લેખ થયેલ છે કે દ્રૌપદીએ આપત્તિઓથી ઘેરાયેલ પાંડવોને સાન્ત્વન-પૂર્ણ અસરકારક જ્ઞાનથી પ્રોત્સાહિત કર્યા હતા. મહાભારત વન પર્વના અધ્યાય ૨૮૮, શ્લોક ૪૪માં કહ્યું છે કે પતિવ્રતા સાવિત્રીએ વ્રત અને પવિત્ર આચરણ દ્વારા મહાન સિદ્ધિ હાંસલ કરી હતી.

વન પર્વ અધ્યાય ૧૨, શ્લોક ૬૯માં વર્ણન છે કે ભાર્યાનું રક્ષણ કરવાથી આત્મરક્ષણ કરેલું ગણાય છે. શાંતિ પર્વ અધ્યાય ૧૬૫, શ્લોક ૩૨માં કહ્યું છે કે ‘સ્ત્રીરત્નં દુષ્કુલાદવાપિ વિષાદવ્યમતં પ્રિભેત્’ અર્થાત્, વંશની દ્રષ્ટિએ ઉતરતી કક્ષાની કન્યા જો સર્વગુણ સંપન્ન હોય તો તે સ્ત્રી-રત્નને ગ્રહણ કરી લેવી જોઈએ.

શ્રી જલારામબાપા તથા વીરબાઈની સમાજ સેવા ગજબની હતી. દુઃખીજનોના દુઃખ તેમનાથી સહન થતા નહિ. તુરત જ સહાય કરવા દોડી જતા. પૂ. જલાબાપા દીન દુઃખીજનોના બેલી અને અંધાની લાકડી હતા. શ્રી જલારામની જીભમાં જાદુ હતો. તેઓ બોલે ત્યારે મડદા પણ બેઠા થઈ જતા. આ ઓલિયાના અવતારે ઠેકઠેકાણે પરચા પૂરીને ઘણાને સુખીયા કર્યા છે. શ્રી જલારામબાપાના ભંડારે ભોજન અપાય છે. બધા જમીને તૃપ્ત થાય છે. પોતે તથા વીરબાઈ સખત મહેનત-મજૂરી કરે છે. ભૂખ્યાના પેટ ભરે છે. કપરો કાળ આવ્યો ત્યારે પણ ધર્મપત્ની વીરબાઈ સોનાના દાગીના વેચીને પણ આંગણે આવેલ ગરીબોને ભોજન કરાવતા. શતબાવનીમાં વર્ણન છે કે - રાજા ધનપતિ ચરણે નમે, માન જલાને જરી ના ગમે. કરે માનતા દુઃખીયા જન, જલા નામથી જાય વિઘન. આ બાવનીના પાઠનો મહિમા અપરંપાર છે. તમામ પ્રકારના દુઃખની દવા તેમાં રહેલી છે. જલારામબાપા માનથી પર હતા.

આપણું સદ્ભાગ્ય છે કે શિકાગો મુકામે આવેલ શ્રી જલારામ મંદિરમાં બાપા હાજરા હજૂર બિરાજે છે. આધિ વ્યાધિ અને ઉપાધિનો અંત કેવળ બાપાનાં દર્શન કરવાથી દૂર થાય છે. જલાબાપાની કૃપાથી તથા સદ્ગુરુ ભોજલરામના આશીર્વાદથી અદ્યતન મંદિરના નવનિર્માણનું અતિ ભવ્ય કામકાજ લગભગ પૂરું થવા આવ્યું છે. આ અતિ કલ્યાણકારી કાર્યમાં તમામ ભક્તોએ સત્વરે તન, મન અને ધનથી સેવા કરવાનો આ સુવર્ણ અવસર ચૂકવો નહિ. આપણું શરીર ક્ષણિક

અને નાશવંત છે તેનો અંત ક્યારે આવશે તેનું જ્ઞાન ઈશ્વર સિવાય કોઈને નથી માટે વિના વિલંબે શક્ય તેટલી તમામ પ્રકારની સેવા કરવાનો આ અવસર અને તક ચૂકવી જોઈએ નહિ.

Life Story of Pujya Jalaram Bapa

For our youth, we would like to share the life story of Pujya Jalaram Bapa. Many of you may know but this will provide little more in depth details about Bapa.

Jalaram Bapa was born in Virpur, Rajkot district, Gujarat, India in 1799, on the seventh day of the Kartika month. His father was Pradhan Thakkar and his mother was Rajbai Thakkar who belonged to Thakkar clan, which is a sub-group of Lohana clan. He was a devotee of the Hindu God Rama.

Jalaram Bapa was however not willing to live an householder's life and continued to take care of his father's business. He was mostly engaged in serving pilgrims, sadhus and saints. His father separated Jalaram from his business and his uncle Valjibhai asked Jalaram Bapa and his wife Virbai to stay in his house.

At the age of sixteen, in 1816, Jalaram married Virbai, the daughter of Pragjibhai Thakkar (Somaiya) at Atkot. However, he was inclined to completely withdraw from materialistic life and become an ascetic, Virbai proved to be assets to him in his works of feeding poor and needy. She was also a pious and saintly lady and she also decided to follow the path of serving mankind. At a very young age, Jalaram, accompanied by his wife, decided to go for a pilgrimage to the holy cities of Ayodhya, Varanasi and Badrinath.

At the age of 18, Jalaram Bapa became the disciple of Bhoja Bhagat of Fatehpur, who accepted him as his disciple. Jalaram was given the "Guru Mantra" and japamala in the name of Rama by his Guru Bhojalram. With blessings of his Guru, he started "Sadavrat", a feeding center, a place where all Sadhus and Saints as well as the needy could have food any time.

One day, a Sadhu who came to his house gave him an idol of Rama, forecasting that Hanuman the Monkey- God and devotee of Rama, would follow soon. Jalaram Bapa installed Rama as his family deity and after a few days, an idol of

Hanuman appeared out of earth, on its own. The idol of Rama's consort Sita and his brother Lakshmana also appeared. Due to a miracle the container in the house of Jalaram, where grains were stored, become inexhaustible. Later other devotees and village folks joined him in his works of human welfare.

Soon his fame spread as a divine incarnation. Whoever came to Virpur, whether Hindu or Muslim irrespective of caste, creed and religion were fed by Jalaram. This tradition of feeding people continues to this day in Virpur.

Once a tailor named Haraji, who was suffering from severe stomach-ache, came to him to get himself cured. Jalaram Bapa prayed to God and Haraji was cured. He fell at Jalaram Bapa's feet and addressed him as *Bapa*. Since then he was known as *Jalaram Bapa*. Soon his fame spread and people came to him to get rid of diseases and problems. Jalaram Bapa would pray for them in the name of Rama and miracles happened. Both Hindus and Muslims became his disciples. In 1822, Jamal, son of rich Muslim merchant fell ill and doctors gave up all hope. At that point of time, Haraji, told Jamal of his experience (*parcha*), Jamal, prayed from his house, that if his son is cured of the disease, he would give 40 mans (approx. 200 Lbs) of grain to Jalaram Bapa for *sadavrat*. His son recovered and Jamal visited house of Jalaram Bapa with cart load of grains and called him *Jala so Allah!!*.

At one time, God in the disguise of an old Saint told Jalaram to send Virbai to serve him. Jalaram consulted her and with her consent sent her with the Saint. But after walking some miles and reaching a nearby forest, the Saint asked Virbai to wait for him. She waited but Saint did not return. Instead, she heard an Akashwani (Voice from above) stating that it was only to the test the hospitality of the couple. Before the Saint disappeared, he left a *Dando* (Staff) and *Jholi* (Cloth bag), with Virbai. Virbai returned home to Jalaram as instructed by the celestial voice with *Dando* & *Jholi*. This *Dando* and *Jholi* are still at Virpur and kept on display in a glass enclosure.

It is the birthplace of Shree Jalaram bapa. The main shrine of Jalaram Bapa is located at Virpur. The shrine is

actually the house complex where Jalaram lived during his lifetime. The shrine housed the belongings of Jalaram and the idols of Rama, Sita, Lakshmana and Hanuman worshipped by him. It also has on display the *Dando* and *Jholi* given by God. But the main attraction is the portrait of Jalaram Bapa. There is also an actual black and white photo of Jalaram Bapa, taken one year before his passing.

The temple is one of a kind in the world in a way that it has not been accepting any offerings since 9th February, 2000.

જલારામ કૃપા

(જગ્યાના અભાવે આપનો પરચો આ અંકમાં છાપી ન શક્યા હોઈએ અથવા પરચાની ભાષામાં યોગ્ય લાગતો થોડો ફેરફાર કરવામાં આવેલ હોય તો ક્ષમા કરશો)

૧. પૂ. જલારામબાપાની કૃપા અપરંપાર છે. વર્ષોથી અમે સર્વે કાર્ય પૂ. જલારામબાપા ઉપર છોડી દીધાં છે. એમની ભક્તિથી અમારા સર્વે કાર્યો ખૂબ જ સહેલાઈથી ઉકલી જાય છે. અને શ્રી જલારામબાપાની કૃપાથી અમારા કુટુંબમાં ખૂબ જ શાંતી અને આનંદ છવાયેલો રહે છે. પૂ. જલારામબાપાને અમારી પ્રાર્થના કે અમારા સર્વે કાર્યોમાં અમને સહાય કરે. સાથે સાથે અમારા જેવી સુખ શાંતી સૌને મળે તે જ પૂ. જલારામબાપાને સાચા હૃદયથી પ્રાર્થના

૨. ઠું શ્રી જય જલારામ બાપાય નમઃ કરૂણા નિધાન, અનંત ઊપકારી એવા પૂ. જલારામબાપાના ચરણોમાં સુધા-ચંદ્રકાંત પરીવારના ઘણા ઘણા વંદન. પૂ. જલારામબાપાના આશીર્વાદથી અમારા અત્યાર સુધી બધા જ કાર્યો સફળ થયા છે. તો બાપા આજ રીતે તમારી અમીદૃષ્ટિ અને તમારા આશિષ વરસાવતા રહેજો અને અમે તમારી ભક્તિ સારી રીતે કરી શકીએ એવી તંદુરસ્તી આપતા રહેજો. મારા દિકરાનું પાકીટ ખોવાયુ હતુ. પૂ. બાપાને પ્રાર્થના કરી તો મળી ગયુ. અમારો પરચો છાપી અમને ઋણમુક્ત કરશો.

૩. શ્રી ગણેશાય નમઃ, ઠું શ્રી ગુરુદેવ નમઃ, ઠું શ્રી જય અંબે મા. પરમ કૃપાળુ પરમાત્મા પૂ. જલારામબાપાની કૃપાથી મારા દિકરા ના દિકરાને એલ્બજની ઘણી તકલીફ હતી એ સારી થઈ ગઈ છે. પૂ. બાપા આ રીતે તમો અમારા પરિવાર સાથે રહેજો. અને દરેક રીતે રક્ષા કરજો અને દરેક કાર્યોમાં સફળતા આપજો. મારા દિકરાની વહુને પેટમાં કોલોસ્ટીકનો પ્રોબ્લેમ થયો હતો. મેં પૂ. બાપાને યાદ કરી પરચો છપાવવાનું માન્યું. હવે એને ઘણું સારું થઈ ગયુ છે. પૂ. બાપા આ રીતે તમે અમારા પરિવારમાં રહી બધી રીતે મંગલ મંગલ કરજો. પૂ. બાપા સૌનું ભલુ કરે. આ પરચાઓ છાપી ઋણમુક્ત કરશો.

૪. જય જલારામ, પૂ. બાપાને કોટિ કોટિ વંદન, પૂ. બાપાની અસીમ કૃપાથી અમારી માનેલી માનતા પૂ. બાપાએ પૂર્ણ કરી છે. પૂ. બાપાના ચરણોમાં લાખ વંદન. અમે પરચો છપાવવાની માનતા માની હતી. તો આ પરચો છપાવી ઋણમુક્ત કરશો. યથાશક્તિ ભેટ

મોકલાવું છું તે સ્વીકારશો.

૫. જય જલારામબાપા. પૂ. જલારામબાપા ઉપર અખૂટ શ્રદ્ધા અને અખૂટ વિશ્વાસ છે. જ્યારે હું બાપાને વિનંતી કરૂં છું ત્યારે મારા તમામ નાના મોટા કામ સંપૂર્ણ રીતે સફળ કર્યા છે. તે પૂ. બાપાની કૃપા છે. જેવી રીતે મારી મનોકામના પૂર્ણ કરી તેવી રીતે સર્વ ભક્તોની મનોકામના પૂર્ણ કરશો એવી મારી અંતરથી પૂ. બાપાને પ્રાર્થના છે. પૂ. બાપાને કોટિ કોટિ વંદન. મેં પૂ. બાપાનો પરચો છપાવવાની માનતા રાખી હતી તો આ પરચો છાપી ઋણમુક્ત કરશો. અને આ સાથે ભેટ માકલાવી છે તો તે પૂ. બાપાને અર્પણ કરશો.

૬. પૂ. જલારામબાપાના પરચા વાંચી પ્રેરણા મળી અને પૂ. બાપાના ગુરૂવાર માન્યા. પ્રથમ ગુરૂવારથી જ શુભ સમાચાર મળ્યા. મારી દિકરીના જીવનમાં અસહ્ય મુશ્કેલી હતી. તે દૂર થઈ ગઈ. મારા દિકરાને પરીક્ષામાં મુશ્કેલી જણાઈ. પૂ. બાપાની બાધા રાખી, પાસ થઈ ગયો, ડિગ્રી પણ મળી ગઈ, તેને સારી જોબ મળી ગઈ. અમોએ મોટું મકાન પણ લીધું. આ સાથે ફૂલની પાંખડી મોકલાવી છે તો તે સ્વીકારી પરચો છાપવા વિનંતી.

૭. જય જલારામબાપા. સૌ હરી ભક્તોને મારા જય જલારામ. પૂ. જલારામબાપાના ચરણોમાં મારા કોટિ કોટિ વંદન. પૂ. જલારામબાપાની અસીમ કૃપા હંમેશા અમારા પરિવાર ઉપર રહી છે અને સદાય રહે તેવી મારી પૂ. જલારામબાપાના ચરણોમાં પ્રાર્થના. મારી શારિરિક તબિયતમાં પ્રોબ્લેમ હતો અને મારે બાયોપ્સી કરાવી હતી. પૂ. બાપાને યાદ કરીને કહ્યું કે મારા બધા રીપોર્ટ નોર્મલ આવે તો પૂ. બાપાના ચરણોમાં યથાશક્તિ ભેટ મૂકી જલારામ દર્પણમાં પરચો છપાવીશ. પૂ. બાપાની કૃપાથી મારા બધા રીપોર્ટ નોર્મલ આવ્યા. પૂ. બાપાનો ઘણો જ આભાર. પૂ. બાપા હાજરા હજૂર છે તે તો નક્કી જ છે. પૂ. બાપાએ અમારા ઉપર કૃપા કરી છે તેવી સૌ હરી ભક્તો ઉપર કૃપા બનાવી રાખો તેવી પૂ. જલારામબાપાને પ્રાર્થના. આ પરચો છાપી અને આ સાથે માકલાવેલી યથાશક્તિ ભેટ સ્વીકારીને મને માનેલી માનતામાંથી મુક્ત કરશો.

૮. પરમ પૂ. જલારામબાપા. સવિનય સાથે જણાવવાનું કે મારો દિકરો ગ્રેજ્યુએટ થયા પછી પૂ. જલારામબાપાનો પરચો છપાવવાની માનતા રાખી હતી. પૂ. બાપાની કૃપાથી મારા દિકરાને જોબ મળી ગઈ છે, મારા માતૃશ્રીનું ગ્રીન કાર્ડ પણ રીન્યુ થઈને સમયસર આવી ગયું છે. પૂ. જલારામબાપાની કૃપાથી મારે સારા કામ થયા છે. તો આ પરચો છાપવાની કૃપા કરશો. પૂ. બાપા મારા ફેમીલી પર સદાય દયા રાખે છે.

૯. જય જલારામ. પૂ. બાપાની કૃપાથી દરેક કાર્ય સફળતા પૂર્વક પાર પડ્યા છે. મારા દિકરાને એની લાઈનની જોબ મળે તેના માટે પૂ. બાપાની માનતા રાખી હતી. તે પૂ. બાપાએ પૂરી પાડી અને મારા દિકરાને જોબ મળી ગઈ. પૂ. બાપાએ દરેક પ્રાર્થના સાંભળી, અમારી મુશ્કેલીઓ દૂર કરી અને ઈચ્છાઓ પૂર્ણ કરી છે.

૧૦. હંસાબેન પટેલ ફ્લોરીડાથી (USA) લખે છે. મારી ભાણી, ભત્રીજી અને ભત્રીજાની વહુના લાંબા સમયથી લગ્ન થયા હતા પણ કોઈ સંતાન ન હતા. પૂ. બાપાને યાદ કરી

પરચો છપાવવાની માનતા માની અને બધાની ઈચ્છા પૂરી થઈ.

૧૧. પૂ. જલારામબાપાની અસીમ કૃપાથી મારી બહેનપણીની દિકરીને દિકરો સુખરૂપ આવે એવી માનતા રાખી હતી. આ સાથે યથાશક્તિ ભેટ મોકલાવી છે. તે સ્વીકારશો અને આ પરચો છાપશો.

૧૨. પૂ. જલારામબાપાના ચરણોમાં મારા લાખ લાખ પ્રણામ. મારી જોબમાં મારી ઉપર સંકટના વાદળો ઘેરાયા હતા, અને જોબમા મારી પોઝીશન ખૂબ જ તકલીફમા આવી ગઈ હતી. મનમાં ને મનમાં ખૂબજ વિશ્વાસ સાથે પૂ. બાપાને પ્રાર્થના કરી કે મને આ આફતમાંથી કોઈપણ જાતની આંચ આવ્યા વગર મારી જોબ ટકી રહે અને પૂ. બાપાશ્રીના આશીર્વાદથી કોઈપણ જાતની રૂકાવટ વગર મારી જોબના બધા જ પ્રશ્નો પળવારમાં જ હલ થઈ ગયા.

૧૩. પૂ. બાપાશ્રીના આશીર્વાદથી મને નવું જીવન જીવવાનો રાહ મળી ગયો. પૂ.બાપાશ્રીને પ્રાર્થના કરુ છું કે આજ રીતે મારા પરીવાર સાથે નવું જીવન જીવવાનો રાહ બતાવતા રહેશો. આ પરચો છાપી મને ઋણ મુક્ત કરશો અને તમારા પરમ ભક્તની પ્રાર્થના સ્વીકારશો.

૧૪. પૂજ્ય જલારામબાપા તમારી કૃપાથી મારી સુપરવાઈઝર મારી જોડે સારું વર્તન કરે છે અને મારી જોબમાં બધાની જેમ મને કામ આપે છે. મેં બાધા રાખી હતી કે બાપાનો પરચો છપાવીશ તો મને મારી આ માનતામાંથી ઋણમુક્ત કરશો. આ સાથે યથાશક્તિ ભેટ મોકલાવી છે તે સ્વીકારશો.

૧૫. જલારામ બાપા હાજરા હજુર છે. તેમની કૃપા અપાર છે. બાપા સદાય અમારી સાથે છે. મારા દિકરાને વીઝા મળે તે માટે મેં માનતા માનેલી. બાપાની કૃપાથી મારા દિકરાને ફેમીલી સાથે વીઝા મળી ગયા. મારા પગે બીલકુલ ચલાતુ નહોતુ, બાપાને પ્રાર્થના કરી કે બાપા મને મટાડી દો. હું તમારો પરચો છપાવીશ. બાપાની માનતાથી મને પગે સારું પણ થઈ ગયુ તો આ પરચો છાપી મને ઋણમુક્ત કરશેજી. બાપા આવી કૃપા સદાય અમારા ઉપર રાખજો.

૧૬. શ્રી જલારામબાપા ના ચરણોમાં વંદન. બાપા આપની કૃપાથી મારા બધા કામ પાર પડ્યાં છે. બાપા આપને કોટી કોટી વંદન.

૧૭. મારી દિકરીને નર્સીંગ કરાવ્યા પછી એને જે ડીપાર્ટમેન્ટમાં જોબ જોઈતી હતી તે મળતી ન હતી. અહીયા શીકાગોમાં એને બહુજ ટ્રાય કર્યો પણ ના મળી. પછી મેં જલારામબાપાનો પરચો છપાવવાની બાધા લીધી. બાપાની અસીમ કૃપાથી મારી દિકરીને એને ગમતી જોબ મળી ગઈ. બાપાએ અમારા પરચા પૂર્યા એમ બધાની ઈચ્છા પૂર્ણ કરે.

૧૮. પૂજ્ય બાપા પરની અમારી શ્રદ્ધા અને ભક્તિથી અમારી પ્રાર્થના ફળી. મારા મેહુલને બહુ ખીલ થયા હતા, ઘણી બધી દવા કરવાથી કાંઈ ફરક ના પડ્યો પછી બાપાની બાધા લીધી અને મારા મેહુલને સારું થઈ ગયું. આવી રીતે અમારી ઉપર કૃપા વરસાવજો અને અમારી રક્ષા કરજો.

૧૯. પૂ. જલારામબાપા તથા પૂ. સાંઈબાબાને અનંત કોટી પ્રણામ. મને પૂ. બાપા તથા

શ્રી સાંઈબાબા ઉપર પૂર્ણ શ્રદ્ધા અને વિશ્વાસ છે. પ્રત્યેક કાર્યના આરંભ ટાણે હું પૂ. બાબા તથા પૂ. બાપાનું હંમેશા સ્મરણ કરું છું. અમારા પરિવાર પર એમની પરમ કૃપા છે. એમના સ્મરણ થકી અમારી મુસીબતો દૂર થાય છે. મારી તથા મારા પતિની સીટીઝનની પરીક્ષા હતી. મને અંગ્રેજીનું કાચુ જ્ઞાન અને પરીક્ષાનો મોટો બોજ શીર પર હતો, પરંતુ અમારા ઇષ્ટદેવને પ્રાર્થના કરી કે આપ ઇન્ટરવ્યુ સમયે મારી સાથે રહેજો અને સાચે જ મને પીઠબળ પુરુ પાડી સાથે રહ્યા. એમની શક્તિ અને પ્રેરણાથી વિકટ લાગતી પરીક્ષામાં સફળતા બક્ષી. ધન્ય ધન્ય બાબા તથા બાપા. તમને કોટી કોટી વંદન. સાચી પ્રાર્થનાનું ફળ અવશ્ય મળે જ છે. મારા જીવનના ઘણાં મુશ્કેલ પ્રસંગોના અનુભવો છે. આપે જેવી અમારા ઉપર કૃપા-વર્ષા કરી એવી સૌ પર કરી મનોકામના પુરી કરતા રહશો એ જ નમ્રભાવે પ્રાર્થના.

૨૦. મારા નાનો ભાઈ સૂઈ ગયો હતો અને તે ઉઠતો ન હતો. પૂ. બાપા અને પૂ. બાબાને મેં ખૂબ જ યાદ કરીને પ્રાર્થના કરી કે મારો ભાઈ ઉઠી જશે તો હું જલારામ દર્પણમાં પરચો છપાવીશ. મારો ભાઈ ઉઠી ગયો. પૂ. બાપા અને પૂ. બાબાની કૃપા અપરંપાર છે.

૨૧. મારા માતૃશ્રીને હોસ્પીટલમાં દાખલ કરેલા અને પૂ. બાપાને પ્રાર્થના કરી હતી કે તેમને સારુ થઈ જશે તો પૂ. બાપાનો પરચો જલારામ દર્પણમાં છપાવીશ. પૂ. બાપા અને પૂ. બાબાની કૃપાથી તેમને સારુ થઈ ગયું. તેમની કીડની કામ કરતી બંધ થઈ ગઈ હતી પરંતુ પૂ. બાપા અને પૂ. બાબાની કૃપાથી તેમની કીડની કામ કરતી થઈ ગઈ. પૂ. જલારામબાપા અને પૂ. સાંઈબાબાની કૃપાથી શ્રદ્ધા ફળી.

૨૨. મારા માતૃશ્રીને પગમાં ખૂબ જ દુઃખાવો થઈ ગયો હતો અને તેમને હોસ્પીટલમાં દાખલ કર્યા અને તેમને પૂ. બાપા અને પૂ. બાબાની કૃપાથી ઘણું સારુ થઈ ગયું છે.

૨૩. હે શ્રી જલારામબાપા, હે શ્રી સાંઈબાબા, આપની કૃપાથી મારા માતા-પિતા અને નાનો ભાઈ તેમની રીતે પોતાના ઘરે એકલા રહે છે. તમારી સહાયથી ખૂબ જ સારી રીતે તે ત્રણેય રહે છે. તમે ત્રણેયનું હર હંમેશ ખૂબ ખૂબ રક્ષણ કરજો. આ પરચો જલારામ દર્પણમાં છાપી મારી માનતામાંથી ઋણમુક્ત કરશો.

૨૪. પૂ. જલારામબાપાની કૃપા અપરંપાર છે. મારી ગાડીને મારાથી એકિસડન્ટ થયો. મારી ગાડી બીલકુલ ટોટલ થઈ ગઈ. પૂ. જલારામબાપા હાજરા હજૂર છે. તે આગળ આવીને મારી રક્ષા કરવા ઉભા રહ્યા હોય તેમ મને બીલકુલ વાગ્યું નહીં. પૂ. જલારામબાપાની કૃપાદ્રષ્ટિ કાયમ માટે અમારા કુટુંબ પર એવીને એવી રહે.

૨૫. પૂ. જલારામબાપા તથા વીરબાઈમાતાને મારા કોટી કોટી વંદન. બાપાની અસીમ કૃપાથી અમારા દરેક કામ પાર પડે છે. મેં માનતા માની હતી કે મારો દિકરો સારી રીતે ગ્રેજ્યુએટ થઈ જાય અને જોબ પણ સારી મળે તો પરવો છપાવીશ. બાપાએ મારી પ્રાર્થના સાંભળી અને અમારી ઇચ્છા પરીપૂર્ણ કરી છે. આ સાથે યથાશક્તિ ભેટ મોકલાવી છે તે સ્વીકારશો અને પરચો છાપી ઋણમુક્ત કરશો.

૨૬. પૂ. જલારામબાપાની અસીમ કૃપાથી મારા ભત્રીજા જમાઈને પગે સારૂ થઈ જવાથી મેં પરચો છપાવવાની માનતા માની હતી તો આ પરચો છાપી ઋણમુક્ત કરશે.

૨૭. મારો ભાણેજ ઈન્ડિયાથી ભણવા માટે અહીં અમેરિકા આવેલ છે. તે આવ્યો ત્યારે ન્યુ યોર્કના એરપોર્ટ ઉપર તેનો સામાન રહી ગયો હતો. તે મેળવવા થોડી તકલીફ પડી પણ બાપાની કૃપાથી સામાન મળી ગયો. આવી રીતે બાપાની કૃપા અમારા ઉપર અવારનવાર થયા કરે છે. આ પરચો છાપી ઋણમુક્ત કરશે.

૨૮. પૂ. જલારામબાપાની અસીમ કૃપાથી એક કંપનીમાં જ્યાં એપ્લાય કર્યું હતું ત્યાં મને જોબ માટે ફોર્મ ભરવા બોલાવી અને મેં એકદમ બાપાને યાદ કર્યા અને કહ્યું કે બાપા તમારે મારૂ ફોર્મ ભરાવવાનું છે, હુ, તમારો પરચો છપાવીશ. મેં કોમ્પ્યુટરમાં ફોર્મ ભર્યું અને મારા દિકરાનું ઇમેઇલ એડ્રેસ લખ્યું પરંતુ તેનું ઇમેઇલ એડ્રેસ બદલાઈ ગયું હતું તેથી હું તકલીફમાં મુકાઈ હતી. મેં મારા દિકરાનું નવું ઇમેઇલ એડ્રેસ આપ્યું અને તે લોકોએ મને જોબ માટે ના પાડી. મેં બાપાનો પરચો છપાવવાની માનતા રાખી અને મારા દિકરાએ તેમની ઓફિસમાં ફોન કર્યો અને કંપનીવાળા માની ગયા. મારૂ બેકગ્રાઉન્ડ ચેક કરવામાં આવ્યું. જોબ ચાલુ થયા પહેલા મને ઓફિસમાં બોલાવી અને પાસપોર્ટ, સોશિયલ સીક્યોરીટી કાર્ડ અને લાયસન્સ લઈને આપવા કહ્યું. આ રીતે મને તેઓ વારંવાર પરેશાન કરતા હતા પરંતુ પૂ. બાપા ઉપર શ્રદ્ધા રાખવાથી મને જોબ મળી ગઈ છે. બાપાની કૃપાથી મારૂ કામ પાર પડી ગયું. બાપા હાજરા હજૂર છે. આ સાથે યથાશક્તિ ભેટ મોકલાવી છે તે સ્વીકારશો અને પરચો છાપી ઋણમુક્ત કરશો.

૨૯. પૂ. બાપાના ચરણોમાં મારા લાખ લાખ પ્રણામ. મારી જોબમાં મારી ઉપર સંકટના વાદળો ઘેરાયા હતા. જોબમાં મારી પોઝીશન ખૂબ જ તકલીફમાં આવી ગઈ હતી. મનમાં ને મનમાં ખૂબ જ વિશ્વાસ સાથે બાપાને પ્રાર્થના કરી કે મને આ આફતમાંથી કોઈપણ જાતની આંચ આવ્યા વગર ઉગારજો અને મારી જોબ ટકાવજો અને બાપાશ્રીના આશીર્વાદથી કોઈપણ જાતની રૂકાવટ વગર મારી જોબના બધા જ પ્રશ્નો પળવારમાં જ હલ થઈ ગયા. બાપાના આશીર્વાદથી મને નવું જીવન જીવવાનો રાહ મળી ગયો. બાપાને પ્રાર્થના કરૂ છું કે આવી જ રીતે મારા પરિવાર સાથે નવું જીવન જીવવાનો રાહ બતાવતા રહેજો. આ પરચો છાપી ઋણમુક્ત કરશો અને તમારા પરમ ભક્તની પ્રાર્થના સ્વીકારજો.

૩૦. પૂ જલારામબાપાની અસીમ કૃપાથી મારા કાનનો દુઃખાવો અને માથાનો દુઃખાવો મટી ગયો છે. બાપાના ચરણો માં કોટી કોટી વંદન. મારી યથાશક્તિ ભેટ સ્વીકારશો અને પૂ બાપા નો પરચો છાપી ઋણમુક્ત કરશો.

૩૧. પૂજ્ય જલારામબાપા અને સાંઈબાબા ઉપર મને ખુબજ શ્રદ્ધા અને વિશ્વાસ છે. મારી દિકરીના ઘરનો પ્રોબ્લેમ હતો તે સોલ્વ થઈ ગયો છે. તેમનો ધંધો સારો ચાલે છે. મારા જમાઈ ને નોકરી મળી ગઈ છે. આશા છે બાપા તથા સાંઈબાબા

જરૂરથી પારણું બંધાવશે તેવી પ્રાર્થના. આ પરચો છાપી મને ઋણમુક્ત કરશે. અમારા પરિવારથી કોઈ ભૂલ થઈ હોય તો માફ કરી સર્વ ઉપર આપના આશીર્વાદ વરસાવજો.

૩૨. પરમ પૂજ્ય જલારામબાપાને કોટી કોટી વંદન. મને જલારામબાપામાં ખુબ જ શ્રદ્ધા અને વિશ્વાસ છે. અને જલારામબાપાના આશીર્વાદ હંમેશા અમારી સાથે છે. અમારા ઘરમાં એક મુશ્કેલી આવી હતી જેના કારણે મારા પપ્પાની અને ઘરની ઈજ્જત જોખમમાં હતી. તો મેં પરચો છપાવવાની માનતા માની અને જલારામબાપાની કૃપાથી મુશ્કેલીમાંથી અમે બહાર નીકળ્યા. જલારામબાપાને મારી પ્રાર્થના છે કે આવીજ રીતે અમારો વિશ્વાસ અને શ્રદ્ધા બનાવી રાખજો. તો આ પરચો છાપી મને એમાંથી ઋણમુક્ત કરજો.

ઉપર પ્રકાશિત કરેલા પરચાઓ જલારામ ભક્તો તરફથી આવેલ છે જેમણે પોતાના નામ જાહેર ન કરવાની વિનંતી કરેલ છે.

શ્રી ગણેશાય નમઃ, જય જલારામબાપા, જય યોગેશ્વર ભગવાન. આપની કૃપાથી અમો કુશળ છીએ. આપની અમારા કુટુંબ પર ખૂબ ખૂબ કૃપા છે. તેવી દરેકના કુટુંબ પર રાખવા વિનંતી છે. આજે હું તથા મારા પુત્રો ભેટ મોકલી આપીએ છીએ તે સ્વપ્નેમેથી સ્વીકારશો.

એજ જોલીયેટથી લી. દાસ તથા મધુના જય જલારામ

શ્રી જલારામબાપાની જય હો. આપના આર્શિવાદથી માફ કામ ચિંતા વગર પતી ગયું છે. અને મારા મનને શાંતિ મળી. અને મારા મનને ચિંતા મુક્ત કરવાને લીધે હું આપનો ઘણો ઉપકાર માનું છું.

શર્મિષ્ઠાબેનના જય જલારામ

પૂ. જલારામબાપાની જય હો. મારા એક ખૂબ જ અગત્યના કામમાં વિઘ્ન આવે એવું લાગતું હતું. આથી મેં મનોમન પૂ. બાપાને પ્રાર્થના કરી અને એ વિઘ્ન ટળી ગયું. પૂ. બાપાએ ખરા ટાઈમે મારી મદદ કરી. પૂ. બાપાની કૃપા સદાય હમારા ફેમિલી પર રહે એવી પૂ. બાપાને નમ્ર વિનંતી. હે પૂ. બાપા અમારાથી કોઈ ભૂલચૂક થઈ ગઈ હોય તો માફ કરશો.

દિલીપ અને મંજુ ઠક્કરના જય જલારામ

પૂ. જલારામબાપાને કોટિ કોટિ વંદન. મારી આંખોમા કેટરેક અને ગ્લાઈકોમા બન્નેનાં એક સાથે ઓપરેશન કરાવેલ અને ઈન્ડીયાથી એકલી આવતી હતી. પૂ. જલારામબાપાનો પરચો છપાવવાની માનતા કરી. અને હું શાંતિથી કોઈપણ તકલીફ વીના અહીં આવી ગઈ. પૂ. જલારામબાપાએ મારી અનેક માનતાઓ પૂરી કરી છે અને સદાય અમી દ્રષ્ટિ રાખે અને મારી જેમ બધાની પ્રાર્થના સાંભળે. પૂ. જલારામબાપાને કોટિ કોટિ વંદન.

હસુમતીબેન વિઠ્ઠલાણીના જય જલારામ

મારી મોટલમાં એક રૂમમાં એક સર્વીસ ડોગ છે તેમ કહીને એક ફેમિલી રહ્યા હતા. અમે

pet allow કરતા નથી. અમને ખબર પડી કે બે ડોગ હતા. પરંતુ તે સર્વીસ ડોગ ન હતા. અમે એમને ખાલી કરવાનું કહેતા હતા પણ તે માનતા ન હતા. પૂ. બાપાને પ્રાર્થના કરી તો કામ સરળતાથી પતી ગયું. પૂ. બાપા અમને દરેક વખતે મદદ કરે છે. તેમનો ઘણો જ આભારી છું. પૂ. બાપા સર્વને મદદ કરે તેવી મારી પ્રાર્થના. આ સાથે માનેલી ભેટ મોકલાવી છે. આ પરચો આપની સગવડતાએ છાપશો. બીજી માનતાઓ માનેલી તે ઘરે પૂ. બાપા પાસે કરી દીધે છે.

હરીશભાઈ જેઠવાના જય જલારામ

પૂ. જલારામબાપા અને વિરબાઈમાંની કૃપાથી મારી મમ્મી સીટીઝન થઈ ગયા અને એમને મોતિયાનું ઓપરેશન પણ સારી રીતે થઈ ગયું. તો મેં પરચો છપાવવાની બાધા રાખી હતી તો પરચો છાપી મને ઋણમુક્ત કરશો.

પૂજ્ય બાપાએ હંમેશા અમારી મદદ કરી છે. હું બહુ ખરાબ રીતે આર્થિક પરીસ્થિતીમાં સપડાઈ ગઈ હતી. બાપાની કૃપાથી મને અણીના સમયે મદદ મળી ગઈ હતી. હું બાપાની ખુબજ ઋણી છું. એમની કૃપા દષ્ટી મારા પરિવાર ઉપર હંમેશા બની રહે. આ પરચો છાપી ને મને ઋણમુક્ત કરજો અને મારી આ નજીવી ભેટ સ્વીકારશો.

પરમ પૂજ્ય જલારામબાપાની મેં બાધા રાખી હતી કે જો અમારા ઘરે પારણું બંધાશે તો હું ખુશીનો પરચો છપાવીશ. આજે અમારી એ ઈચ્છા પરિપૂર્ણ થઈ. બાપાએ મારી શ્રધ્ધાની લાજ રાખી. એ સાથે જ આ ખુશીનો પરચો છપાવી હું મારી બાધા પરિપૂર્ણ કરું છું. પૂજ્ય બાપાની અસીમ કૃપા અમારા પરિવાર પર સદાય રહે.

કિન્નરી, પ્રમિત, જ્યોત્સનાબેન તથા ગિરીશભાઈના જય જલારામ

પૂ. જલારામબાપાની અસીમ કૃપાથી મારો દિકરો CPAની પરીક્ષામાં પાસ થયો અને મારી તબિયત ઘણી સારી રહે છે.

સુધાબેન પટેલના જય જલારામ

મારી સોનાની વસ્તુઓ કોઈ જગ્યાએ મુકાઈ ગઈ હતી. ઘણી શોધ કરતાં ના મળી. મેં બાપાને યાદ કર્યા અને મારી બધી જ સોનાની વસ્તુઓ મળી ગઈ. એમજ બીજી માનતાઓ પણ ફળી. બાપાની કૃપાથી જેમ મારા કામ પાર પડે છે તેમજ સૌના પણ થાય. એજ સાથે હું આ ભેટ આપને અર્પણ કરું છું તેનો સ્વીકાર કરશો અને હંમેશા આપની કૃપા બની રહે.

જયશ્રીબેનના જય જલારામ

મારી તબિયત અચાનક ખૂબ જ બગડતા, ઈમરજન્સીમાં દાખલ થઈ પણ મને બાપા ઉપર ખૂબ જ શ્રધ્ધા હોવાથી મેં માનતા રાખી હતી કે મને કાંઈ મોટી મુશ્કેલી ન હોય અને જલ્દીથી સાડુ થઈ જાય તો બાપાનો પરચો છપાવીશ. બાપાની કૃપાથી મારી તબિયત સારી થઈ ગઈ. બાપાને પ્રાર્થના કે સહુની ઉપર કૃપા કરે. આ પરચો છાપી મને ઋણમુક્ત કરશો.

જ્યોત્સનાબેન પટેલના જય જલારામ

પૂ. બાપાને અમારા કોટી કોટી વંદન. મારી દીકરી નસીંગની બેચલર ડીગ્રી મેળવીને

બોર્ડની પરીક્ષામાં પાસ થઈ જાય અને સારી જોબ મળી જાય તો બાપાનો પરચો છપાવવાની માનતા માની હતી. બાપાએ અમારી પ્રાર્થના સાંભળી અને મારી દીકરીનું બધું કાર્ય પાર પડ્યું. બાપા, તમને લાખ લાખ વંદન. જેવા અમને ફળ્યા તેવા સૌને ફળજો. આ પરચો છાપી મને ઋણમુક્ત કરશો.

હીનાબેન રાજેન્દ્રભાઈ ભરૂચાના જય જલારામ શ્રી જલારામ બાપા નાં ચરણો માં લાખ લાખ નમસ્કાર. મારી તથા મારા પરિવાર ઉપર જે અમી દ્રષ્ટી, કૃપા દ્રષ્ટી રાખો છો તે રાખતા રહેશો. અમારી સૌની તંદુરસ્તી સારી રહે એવા આશિષ આપતા રહેશો.

સુધાબેન શાહના જય જલારામ મને પાંચ વરસ પહેલા કેન્સર થયું હતું. જલારામબાપને યાદ કર્યા. બાપાની અસીમ કૃપાથી ઓપરેશન સારી રીતે થઈ ગયું છે. હું મારા કાકાને ત્યાં શિકાગો આવી ત્યારે મંદિરે આવી દર્શન કર્યા. હવે બધા રીપોર્ટ સારા આવે છે. પરચો છાપી ઋણમુક્ત કરશો. અમારા કુટુંબ ઉપર જલારામબાપાની કૃપા રહે.

વીણાબેન પટેલના જય જલારામ ઈન્ડિયાથી મારી દીકરી ફાલ્ગુની સુખરૂપ કેનેડા આવી ગઈ અને મારી બીજી ડોટર સ્નેહલ ફેમીલી સાથે ઈન્ડિયા ફરવા ગઈ હતી તે પણ સુખરૂપ શિકાગો ફરીને પરત આવી ગઈ. તે નિમિત્તે જલારામ દર્પણમાં પરચો છપાવવાની માનતા માનેલી તો પરચો જલારામ દર્પણમાં છાપવા વિનંતી.

વિનોદભાઈ તેમજ ભાનુબેન શાહના જય જલારામ પૂજ્ય જલાબાપાના પરચાનો પાર નથી. મારે મેડીકેર માટે એપ્લાય કરવા જવાનું હતું. આ બાજુ ૧:૩૦ની એપોઇન્ટમેન્ટ હતી. પરંતુ ઓરીજીનલ બર્થ સર્ટીફિકેટ મળતું ન હતું. આશરે ત્રણ કલાક મહેનત કરી પણ કોઈક કારણસર સર્ટીફિકેટ મિસ પ્લેસ થયું તેવું લાગ્યું. પૂ. બાપાને યાદ કર્યા અને પરચો છપાવવાની માનતા રાખી અને થોડી જ વારમાં સર્ટીફિકેટ મળી ગયું.....આ છે બાપાનો અદ્ભુત ચમત્કાર.....

હસમુખભાઈ / શારદાબેન જયસ્વાલના જય જલારામ

: જલારામ જયંતિ :

બુધવાર, નવેમ્બર ૧૮, સવારે ૧૧:૦૦

: જલારામ જયંતિ ઉત્સવ :

શનિવાર, નવેમ્બર ૨૧, સવારે ૯:૦૦થી

ભજન સંધ્યા : શનિવાર, નવેમ્બર ૨૧, સાંજે ૪:૩૦

: Jalaram Jayanti :

Wednesday, November 18, 11 AM

: Jalaram Jayanti Celebration :

November 21, Saturday - All Day

: Bhajan Sandhya :

November 21, 4:30 PM

Go Green

Let's all try to save the planet for our future generations. It only takes one individual to start a trend. If you would like to receive Jalaram Darpan via email going forward, please send an email to jalaram.mandir.il@att.net indicating such.

જલારામ દર્પણ ભેટ યોજના

આપની ભેટ બદલ શ્રી જલારામ મંદિર આપનો હાર્દિક આભાર વ્યક્ત કરે છે અને બાપાના ચરણોમાં પ્રાર્થના કરે છે કે સર્વેને તન, મન અને ધનથી સુખી કરે અને આવી સેવા કરવાની પ્રેરણા હંમેશા આપતા રહે.

➤ દિલીપભાઈ / વિલાસબેન પટેલ	\$ ૧૦૧.૦૦
➤ સાઉથલેન્ડ મોટર કોર્પોરેશન	\$ ૧૧.૦૦
➤ પુનિતભાઈ મોદી	\$ ૩૧.૦૦
➤ દિલીપભાઈ / મંજુબેન ઠક્કર	\$ ૨૧.૦૦
➤ મગનભાઈ / લક્ષ્મીબેન પટેલ	\$ ૩૦૧.૦૦
➤ શિરીનભાઈ / નીશાબેન ગાંધી	\$ ૧૦૨.૦૦
➤ શૈલેષભાઈ નટુભાઈ પટેલ	\$ ૧૦૧.૦૦
➤ વિનોદભાઈ / મધુરીબેન ઠક્કર	\$ ૨૨.૦૦
➤ અમીતભાઈ / દેવકીબેન / જમીયાત્રામ ખત્રી	\$ ૧૦૧.૦૦
➤ મુકેશકુમાર પટેલ	\$ ૨૫૧.૦૦
➤ ભાનુપ્રસાદ / જયોતિકાબેન વ્યાસ	\$ ૫૧.૦૦
➤ શર્મિષ્ઠાબેન શાહ	\$ ૫૧.૦૦
➤ સુમંતલાલ / ઉષાબેન ઠક્કર	\$ ૫૧.૦૦
➤ દેવરાજ / રક્ષાબેન દેસાઈ	\$ ૫૧.૦૦
➤ ચંદ્રકાંતભાઈ / ઈન્દીરાબેન શાહ	\$ ૫૧.૦૦
➤ હસુમતીબેન વિઠલાણી	\$ ૫૧.૦૦
➤ મહેન્દ્રભાઈ / સરોજબેન પટેલ	\$ ૧૧.૦૦
➤ વિનોદભાઈ / નીલાબેન પટેલ	\$ ૨૧.૦૦
➤ અશોકકુમાર / રમીલાબેન પટેલ	\$ ૫૧.૦૦
➤ પ્રફુલભાઈ / મીનાબેન પટેલ	\$ ૫૧.૦૦
➤ પ્રકાશભાઈ પારડીવાલા	\$ ૫૧.૦૦
➤ પ્રવીણભાઈ / દમયંતીબેન ઠક્કર	\$ ૧૧.૦૦
➤ ભુપેન્દ્રભાઈ / જયોત્સનાબેન પટેલ	\$ ૨૦૧.૦૦
➤ વિનોદભાઈ શાહ	\$ ૨૧.૦૦
➤ હસમુખભાઈ / શારદાબેન જયસ્વાલ	\$ ૨૧.૦૦
➤ વિભાકરભાઈ / અરૂણાબેન દિક્ષીત	\$ ૨૧.૦૦
➤ દેવલ પટેલ	\$ ૧૧.૦૦
➤ વલ્લભભાઈ / વિમળાબેન ધોળકિયા	\$ ૫૧.૦૦
➤ સંજયભાઈ / કોષાબેન પટેલ	\$ ૧૨૫.૦૦
➤ ચંદ્રકાંતભાઈ / ઈન્દીરાબેન શાહ	\$ ૧૫૧.૦૦
➤ કાંતીભાઈ પટેલ	\$ ૫૧.૦૦
➤ રામ ભરોસે	\$ ૧૧૭.૦૦



પ્રાન નિયમિત કાર્યક્રમો પ્રાન

ભજન

દર ગુરુવારે : સાંજે ૬:૦૦-૭:૪૫
પ્રથમ તથા ત્રીજા રવિવારે :સાંજે ૫:૩૦-૭:૪૫

સુંદરકાંડ પાઠ

દર શનિવારે : સવારે ૮:૩૦-૧૧:૩૦

વિષ્ણુ અભિષેક

દર અગિયારસના દિવસે : સાંજે ૬:૦૦-૭:૦૦

શિવજી અભિષેક

દર સોમવારે : સાંજે ૬:૦૦-૭:૦૦

યોગાના વર્ગ

દર રવિવારે : સવારે ૮:૧૫-૧૦:૩૦

ભારતનાટ્યમ વર્ગ

દર મંગળવારે : સાંજે ૬:૦૦-૭:૦૦

ભજનના કાર્યક્રમ બાદ મહાપ્રસાદની વ્યવસ્થા શામેલ છે.

: આરતીના સમય :

મંગળા આરતી - સવારે ૭:૩૦
શુક્રવાર આરતી - સવારે ૮:૦૦
સંધ્યા આરતી - સાંજે ૭:૩૦

: દર્શન સમય :

સવારે ૭:૦૦ થી બપોરે ૧૨:૩૦
બપોરે ૪:૦૦ થી રાત્રે ૮:૩૦

Shree Jalaram Mandir
425 Illinois Blvd.
Hoffman Estates, IL 60169
Ph: 847-490-JALA (5252)
WWW.SHREEJALARAMMANDIR.ORG

To,

Non-Profit Org.
U.S. Postage
PAID
Schaumburg, IL
Permit No. 183